



امور داخلہ کی وزارت

کرن ریجی جو ن ے سی اے پی ایف کی جائزہ میٹنگ کی صدارت کی

Posted On: 17 FEB 2017 7:54PM by PIB Delhi

نئی دہلی، 17-فروری، وزیر مملکت برائے امور داخلہ جناب کرن ریجی جو نے مرکزی مسلح پولیس فورسز (سی اے پی ایف) کے ڈائریکٹرز جنرل کے ساتھ جائزہ میٹنگ کی آج یہاں صدارت کی۔ میٹنگ کے دوران سی اے پی ایف کے کام کاج سے متعلق متعدد امور پر تبادلہ خیال کیا گیا۔ میٹنگ میں اضافی بٹالین کے قیام، علاقائی سینٹرز اور مراکز کی تشکیل، فورسز کا کیڈر جائزہ، سی اے پی ایف عملہ سے متعلق مکانات کے ایشوز، فورسز میں خواتین کی نمائندگی، بی ایس ایف ایئر ونگ کا جائزہ، ٹریننگ مراکز، خالی اسامیوں کو بھرنے، مشکل علاقوں میں سڑکوں کی تعمیر اور زمین کی خریداری سے متعلق امور پر بات چیت ہوئی۔ 19 اپریل 2016 کو منعقدہ سابقہ میٹنگ میں ایکشن ٹیکن رپورٹ پر بھی تبادلہ خیال ہوا۔

میٹنگ سے خطاب کرتے ہوئے وزیر موصوف نے کہا کہ حکومت فورسز کی دلچسپی اور لگن کی ستائش کرتی ہے۔ وزیراعظم جناب نریندر مودی اور وزیر داخلہ جناب راج ناتھ سنگھ کی قیادت میں حکومت جوانوں کی حوصلہ افزائی کرنے اور ان کی دیکھ ریکھ کرنے کے لئے تمام طرح کی کوششیں کر رہی ہے۔ جناب ریجی جو نے یہ بھی کہا کہ فورسز کے سینئر افسران کو مستقل بنیاد پر بی او پی ایس اور اپریشنل زہیڈ کوارٹرز کا دورہ کرتے رہنا چاہئے۔ ان کے اس دورے سے جوانوں کا حوصلہ بڑھے گا۔ سی اے پی ایف کے متعدد ایشوز کا جائزہ لیتے ہوئے انہوں نے کہا کہ جوانوں نے جو مسائل اٹھائے ہیں، وزارت داخلہ ان پر غور کرے گی اور ہر ایک معاملے میں وہ ہر ممکن مدد کرے گی۔ وزیر موصوف نے سی اے پی ایف میں خواتین کی واجب نمائندگی پر بھی زور دیا۔ انہوں نے کہا کہ حکومت کے طے کردہ خواتین ریزرویشن کے ہدف کو پانے کے لئے افواج کو کوششیں کرنی چاہئے۔

پی ایف (سی آر پی ایف، سی آئی ایس ایف، بی ایس ایف، این ایس جی، اے آر ایس، ایس ایس بی، آئی ٹی بی پی) کے ڈائریکٹرز جنرل اور وزارت داخلہ اور سی اے پی ایف کے سینئر افسران نے بھی میٹنگ میں حصہ لیا۔

U-772

(Release ID: 1482993) Visitor Counter : 2

